

## एम.बी.डी. ग्रुप ने मनाया संस्थापक अशोक मल्होत्रा का 75वां जन्मदिवस

लुधियाना, 10 जुलाई (बी.एन. 152/7): एम.बी.डी. ग्रुप ने अपने संस्थापक श्री अशोक कुमार मल्होत्रा की सोच व कल्पना को साकार किया। उन्हीं की अदम्य इच्छाशक्ति के कारण आज एम.बी.डी. ग्रुप एकल पुस्तक विक्रय इकाई से भारत का सर्वश्रेष्ठ एड्यूटेनमेंट समूह बन गया है। श्री मल्होत्रा के भारत और विदेशों में शिक्षा के योगदान के लिए उन्हें 2018 में इंटरनेशनल पब्लिशर्स कांग्रेस के द्वारा पब्लिशिंग आइकॉन अवार्ड से सम्मानित किया गया तथा इसी के साथ उन्हें अन्य कई सम्मान भी प्राप्त हुए।

प्रत्येक वर्ष एम.बी.डी. ग्रुप 10 जुलाई को अपना फाऊंडर्स-डे एवं अपने दूरदर्शी, शिक्षाविद्, परोपकारी, प्रगतिवादी चिंतक व महान उद्यमी अशोक कुमार मल्होत्रा की जयंती मनाता है जिसका हमें हर वर्ष बेसब्री से इंतजार रहता है ताकि हम उनके विचारों एवं मूल्यों को



याद कर सकें, परन्तु इस वर्ष कोरोना वायरस महामारी के कारण हम इसे वर्चुअली मना रहे हैं। श्री मल्होत्रा के अदम्य साहस एवं 'नेवर से डाई' भावना से प्रेरित होकर एम.बी.डी. परिवार मिलकर ऑनलाइन अपना फाऊंडर्स-डे मना रहा है।

यह समूह प्रकाशन से शुरू हुआ था और आज विभिन्न क्षेत्रों में जैसे ई-लर्निंग, एम लर्निंग, स्किल डिवैल्पमेंट, ईको फ्रेंडली, नोट बुक्स, मैन्युफैक्चरिंग, आई.सी.टी. इंफ्रास्ट्रक्चर, हास्पिटैलिटी, रियल एस्टेट और माल डिवैल्पमेंट एवं मैनेजमेंट में कार्यरत है।

